

ایک حدیث

عن ابی هریرۃ قال ما عاب النبی صلی اللہ علیہ وسلم
طعاماً قط ان اشتہاہ اکله و ان کرہہ تر کہ (صحیح بخاری،
کتاب الاطسمہ باب ماعاب النبی صلی اللہ علیہ وسلم طعاماً قط)
حضرت ابو ہریرہ رضی اللہ عنہ سے روایت ہے، وہ کہتے ہیں کہ
رسول اللہ صلی اللہ علیہ وسلم نے کسی کھانے میں کبھی نقص
نہیں نکالا، اگر کھانے کو جی چاہا تو کھالیا، نہ چاہا تو پھوڑ دیا۔

یہ روایت نہایت مختصر ہے اور صرف ایک جملے پر مشتمل ہے۔ اس میں رسول اللہ
صلی اللہ علیہ وسلم کی ایک ایسی عادت مبارکہ کا ذکر کیا گیا ہے جس سے انسخخت صلی اللہ علیہ
 وسلم کی بدنی اخلاق کا پتا چلتا ہے اور آپ کے حُسْن، تواضع اور بربداری کے ایک نہایت
 ہمہ سلو کی وضاحت ہوتی ہے

انسخخت کی یہ عادت مبارکہ تھی کہ کھانے پینے کی چیزوں میں نقص نہیں
نکالتے تھے، جو بھی ایسی چیز جس کا کھانا منوع نہیں، آپ کے سامنے رکھ دی جاتی، اسے
نہایت خوشی سے قبول فرماتے۔ اگر کھانے کو جی چاہتا تو کھا لیتے، ورنہ وابس کر دیتے، اس
میں عیب نہیں نکلتے تھے اور چیز پیش کرنے والے کو پریشانی میں نہیں ڈالتے تھے۔

بعض لوگوں کی یہ عادت ہوتی ہے کہ گھر میں کوئی چیز پکائی گئی ہو، یا کسی کے
ہاں دعوت میں گئے ہوں، کھانے میں نقص نکالنا شروع کر دیتے ہیں۔ کبھی کہتے ہیں، اس
میں کبھی کم ہے، کبھی ارشاد ہوتا ہے، مرج زیادہ ہے، کبھی کما جاتا ہے نہ تھوڑا ہے،
نہ لاؤ، کبھی آواز آتی ہے میٹھا کم یا زیادہ ہے۔ اس طرح وہ پکانے والے اور صاحب خانہ کو
مصیبیں میں بتلا کر دیتے ہیں۔ وہ بے چاراں صورت حال سے بے حد پریشان ہو جاتا ہے
اور کچھ نہیں سوچتا کہ کس کو کیا جواب دے۔ اس نے روپے خرچ کیے ہیں وقت خرچ

کیا ہے، لیکن نقش نکالنے اور عیب جوئی کرنے والوں کے سامنے اس کی حیثیت ایک مجرم کی سی ہوتی ہے۔ اس طرح کی باتیں کرنا عام معاشرتی اخلاق کے بھی خلاف ہے۔ بعض لوگوں کو تو یہاں تک دیکھا گیا ہے کہ گھر میں اگر کوئی ایسی چیز پکائی گئی ہے جو ان کی طبیعت کے خلاف ہو تو ایک طوفان بپا ہو جاتا ہے۔ برتن توڑ دیے جاتے ہیں، پکی ہوئی چیزیں باہر پھینک دی جاتی ہیں اور مار پیٹ تک نوبت پہنچ جاتی ہے۔ یہ حرکت غلط اور آداب کے منافی ہے۔

رسول اللہ صلی اللہ علیہ وسلم کھانے پینے کی چیزوں کو معیوب نہیں قرار دیتے تھے اگر کوئی چیز طبیعت کے مطابق ہے تو کھائی اگر طبیعت کے مطابق نہیں تو نہ کھائی۔ بلاشبہ بعض لوگ بعض چیزیں نہیں کھاتے، مثلاً بعض حضرات آؤ نہیں کھاتے، چاول نہیں کھاتے، مجھلی نہیں کھاتے، گائے کا گوشت نہیں کھاتے۔ یہ قبل اعتراض بات نہیں۔ ان کی طبیعت نہیں مانتی، یا طبیب نے ان چیزوں کے استعمال سے روک دیا ہے، تمیک ہے، بڑی خوشی سے نہ کھائیں۔ دنیا کا کوئی اخلاق یا کوئی ادب انھیں ان چیزوں کے کھانے پر مجبور نہیں کر سکتا۔

قبل اعتراض اور خلاف ادب ایسا طرز عمل اختیار کرنا ہے، جس سے دوسرے کی سمجھی اور توہین کا پھلو نکلتا ہو، اور جس کی وجہ سے مجلس میں اس کو نہادست اور شرمندگی محسوس ہو۔۔۔۔۔!

رسول اللہ صلی اللہ علیہ وسلم کی یہ مبارک عادت ہر شخص کو اختیار کرنی چاہیے اور کھانے پینے کی چیزوں میں نقش نکالنے کی برعی عادت ترک کر دینی چاہیے۔ البتہ گھر میں پکانے والوں کو ضرور سمجھانا چاہیے کہ کون سی چیز کس طرح پکائی جائے اور مرچ مصالحہ کتنی مقدار میں ڈالا جائے۔